

Kærunevndin hjá Arbeðsloysisskipanini

Postsmoga 3264 • FO - 110 Tórshavn • tlf. 31 59 16 • fax. 31 59 16

Tórshavn, tann 14.5.99

Eyð Matras
Á Heygnum Mikla 13
FO-110 Tórshavn

Visandi til kærú móttikin hjá kærunevndini tann 21. oktober 1998.

Í skrivi, dagfest 20. oktober 1998, hava tygum kært avgerðina hjá Als, um tryggingarinngjald.

Á fundi, tann 27. apríl 1999, varð kæra tygara viðgjørd í kærunevndini.

Tygum upplýsa, at tygum við skrivi frá Als tann 24. september 1998 eru gjørd varug við, at tygum einki Als-gjald hava goldið frá 1993 til 1998 og at tygum tí verða kravd at gjalda 8.378,00 kr. í arbeðsloysistrygging. Hesa avgerðina vilja tygum kæra. Tygum skriva, at tygum altíð hava hildið, at Als-gjaldið bleiv trekt av lønini automatiskt, soleiðis sum skatturin verður tað. Tygum hava frá Toll- og Skattstovu Føroya fingið upplýst, at tygum í 1995, tá tygum vóru búsitandi í Danmark, arbeiddu í Føroyum í trýggjar mánaðir og tá vórðu frítikin at gjalda arbeðsloysistrygging. Eftir øllum at døma hevur Toll- og Skattstova Føroya gloymt at skráseta tygum sum Als-gjaldara, tá tygum fluttu heim aftur til Føroyar. Av tí at tygum hava verið púrusta óvitandi um hesi viðurskipti, halda tygum tað vera órimuligt av Als at krevja tygum eftir hesum gjaldi nú. Tygum vísa á, at upphæddin er blivin so stór, at tygum slettis ikki eru før fyri at gjalda hana. Tygum gera eisini vart við, at tygum sjálv hava syrgt fyri, at viðurskiptini eru komin í rætt lag, og at Als-gjaldið nú verður trekt av lønini.

Við skrivi, dagfest 4. desember 1998, hevur kærunevndin fingið ummæli hjá Als av kæruni.

Als upplýsir, at hon hevur viðgjørt máli av nýggjum, og hóast hon framvegis er av tí áskoðan, at hon hevur heimild at krevja at tygum rinda Als-gjald av gjaldsgrundarlagnum, kann hon geva tygum viðhald í, at tað kann tykjast órimuligt, at Als krevur tygum eftir Als-gjaldi so langt aftur í tíðina, og hevur Als tí valt at broyta upprunaligu avgerðina og bert krevja Als-gjald av tí partinum av inntøkuni, ið er yngri enn 1. juli 1997.

Av tí at Als hevur møguleika fyri at kanna, og í ein ávísan mun kannar, upplýsingarnar í telduskipanini hjá Toll- og Skattstovu Føroya, metir Als at hon hevur víst ein ávísan

passivitet. Eisini hevur Als áður slept líknandi eldri krøvum og hesi viðurskipti, sigur Als, eiga at koma tygum til fyrimunar.

Als er tó av tí fatan, at hetta ikki frítekur tygum fyri at vita, at tygum eru gjaldsskyldug og tí metir Als, at tygum eiga at rinda skylduga Als-gjaldið fyri tíðarskeiðið frá 1. juli 1997.

Als upplýsir, at upprunaliga kravið til tygara var uppá kr. 8.378,- men við broyttu avgerðini verður upphæddin kr. 4.512,-.

Sum grundgeving fyri avgerðini visir Als til § 7 í Als-lógini.

Sambært Als-lógini § 9, stk. 2, 1. og 2. pkt. fellur Als-gjaldið til gjaldingar samstundis sum teir gjaldsskyldugu rinda ella móttaka A-inntøku. Áðrenn lønin verður útgoldin løntakara, skal inngjaldið til Als avroknast.

Sambært Als-lógini § 10 rindar Als fyri ta umsiting, sum Toll- og Skattstova Føroya ger fyri skipanina.

Tað er sostatt Toll- og Skattstova Føroya og Als sum hava ábyrgdina fyri at Als-gjæld verða innkravd.

Høvudsreglan um, at peningaupphæddir, sum í hesum førinum av misgáum ikki eru innkravdar, tá tær áttu at verði tað, hóast hetta eftirfylgjandi kunnu innkrevjast, verður í serligum førum mettt ikki at verða galdandi, um skuldarin ikki visti ella átti at vita at peningurin allur ella fyri ein part ikki varð innkravdur og goldin.

Spurningurin í sambandi við hesa ávísu kærana er tí fyrst og fremst, um tygum vóru ella átti at hava verið varug við, at Als-gjaldið ikki bleiv goldið.

Tygum skriva, at tygum altíð hava hildið, at Als-gjaldið bleiv trekt av lønini automatiskt, soleiðis sum skatturin verður tað.

Kærunevndin metir ikki at grundarlag er fyri at staðfesta, at tygum hava ella átti at hava varnast at Als-gjæld ikki bleiv trekt av løn tygara. Um tygum ongantíð hava goldið Als-gjæld, kunnu tygum ikki vita, at Als-gjaldið, mótsatt gjaldinum til arbeiðsmarknaðareftirlønargrunnin, verður tilskilað á kontoavritinum frá peningastovninum, tá tað er goldið. Kærunevndin metir heldur ikki, at ein væntandi tilskilan av Als-gjaldinum á lønarseðlum, sjálvuppgávuni ella skattauppperðini kunnu geva grundarlag fyri at staðfesta, at tygum áttu at hava varnast mistakið.

Sum omanfyri nevnt, er tað Toll- og Skattstova Føroya og Als, sum hava ábyrgdina fyri at Als-gjæld verða innkravd.

Harumframt hava hesir stovnar skyldu til og ríkar móguleikar fyri at halda eftirlit við, at Als-gjæld verða innkravd, og er orsøkin til at Als-gjaldið í hesum ávísa føri ikki er innkravt, at hetta eftirlit ikki hevur verið næktandi.

Kærunevndin metir tað tí ikki vera rímuligt, at Als krevur Als-gjald longur enn 1 ár aftur. Hinvegin metir kærunevndin tað verða rímuligt, at fólk kunnu vænta eitt eftirkrav í seinasta lagi einaferð árliga t.d. í sambandi við skattauppperðina.

Við hesi grundgeving avgjórði kærunevndin, at Als bert kann krevja Als-gjald av tí partinum av inntøkuni, ið er yngri enn 1. januar 1998, og fær kærarin sostatt viðhald í síni kæru, hvat viðvíkur kravinum hjá Als um Als-gjald av tí partinum av inntøkuni, ið er eldri enn 1. januar 1998.

Kærunevndin skal ikki taka støðu til, um endaliga ábyrgdin fyri slíkum mistøkum liggur hjá Als ella hjá Toll- og Skattstovu Føroya.

Henda avgerð er endalig innan fyrisitingina og kann sostatt ikki kærast til annan fyrisitingarligan myndugleika.

Kærunevndarinnar vegna



Kristina Samuelsen
Formaður fyri kærunevndina

Avrit av hesum skrivi er sent til Arbeiðsloysisskipanina.